



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

کتاب ”انخیرات الحسان“ حافظ ابن حجر عسقلانی رحمہ اللہ علیہ کی کتاب ہے؟ اور کیا اس کتاب میں انھوں نے امام ابو حنیفہ رحمہ اللہ کے اقوال و واقعات لکھے ہیں؟ اس کتاب کی وضاحت فرمائیں کہ اس کی کیا حیثیت ہے، کیونکہ دہلی بندوں نے دورانِ گفتگو اس کتاب کا حوالہ دیا ہے جس کے بارے میں ہمیں علم نہیں، آپ وضاحت فرمائیں۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاۃ والسلام علی رسول اللہ، أما بعد

کتاب ”انخیرات الحسان فی مناقب الامام الاعظم ابی حنیفہ النعمان“ حافظ ابوالفضل احمد بن علی بن حجر العسقلانی رحمہ اللہ (متوفی ۸۵۲ھ) کی لکھی ہوئی نہیں ہے، بلکہ اسے شہاب الدین احمد بن محمد بن محمد بن علی بن محمد بن علی بن حجر البیہقی المکی السعدی الانصاری الشافعی، ابوالعباس (متوفی ۹۶۳ھ) نے لکھا ہے۔ اس نے ابن حجر المکی کے بارے میں امام محمود شکر بن عبد اللہ بن محمود بن عبد اللہ بن محمود الحسینی الاکوسی البغدادی (متوفی ۱۳۴۲ھ) لکھتے ہیں:

(کیونکہ ابن حجر کی اکثر کتابیں محض کاپی ہوتی ہیں اور افتراء، قول زور، بے اصل آراء اور دعوت الی غیر اللہ وغیرہ بدعات و ضلالت سے پر ہیں) (انوار رحمانی ترجمۃ غایۃ الالمانی ۲/۲۳۳)

: امام آلوسی کے بارے میں عمر رضا کحالی نے لکھا ہے

(جمال الدین ابوالعالی، مؤرخ ادیب لغوی، من علماء الدین۔۔۔) (معجم المؤلفین ۳/۸۱۰ تا ۱۶۶۰)

: خیر الدین الزرکلی نے لکھا ہے

(مؤرخ عالم بالادب والدين، من الدعاة الى الاصلاح: وحمل على اهل البدع في الاسلام برسايل فساد كثيرة) (الاعلام ۴/۱۷۲)

: علامہ آلوسی البغدادی کی اس گواہی کو مد نظر رکھتے ہوئے ”انخیرات الحسان“ کے بارے میں درج ذیل اہم نکات پیش خدمت ہیں

اس کتاب میں سندیں حذف کر کے قال فلان اور روی فلان کے ساتھ روایتیں لکھی گئی ہیں، اہل تحقیق پر یہ بات مخفی نہیں ہے کہ بے سند وغیرہ ثابت روایات کے بارے میں قال فلان اور روی فلان وغیرہ کے الفاظ لکھنا: انتہائی معیوب اور ناپسندیدہ حرکت ہے۔

ابن حجر کی نے موضوع و بے اصل روایات کو جزم کے صیغے استعمال کر کے بیان کیا ہے تاکہ عام لوگ یہ سمجھیں کہ یہ روایات صحیح و ثابت ہیں۔ ۲:

(مثال نمبر ۱: ”وعنه: ان اتخذه اللہ فرای مالک وسفیان وابی حنیفہ وبوا فقہم واحسنم وادقم فقیہہ واغوصم علی الفقہ“) (انخیرات الحسان ص ۳۵)

ابن مبارک فرماتے ہیں کہ اگر رائے کی ضرورت ہو تو امام مالک اور سفیان اور امام ابو حنیفہ کی رائیں درست ہیں، ان سب میں امام ابو حنیفہ سے زیادہ فقیہ اور اچھے فقیہ تھے اور باریک بینی اور فقیہ میں زیادہ غور و خوض کرنے والے تھے۔ (سرتاج محدثین ص ۱۵۷، مترجم: عبدالغنی طارق دہلوی)

تبصرہ: یہ روایت تاریخ بغداد الخطیب البغدادی رحمہ اللہ (۱۳/۳۳۳) میں احمد بن محمد بن مغل (الحمانی) کی سند سے موجود ہے، اس ابن مغل کے بارے میں امام ابن عدی رحمہ اللہ نے فرمایا: ”وما رایت فی الکذابین اقل حیاء (منہ) اور میں نے جھوٹوں میں اتنا بے حیا کوئی شخص نہیں دیکھا۔ (الکامل لابن عدی ۱/۲۰۲)

(امام دارقطنی رحمہ اللہ نے فرمایا: ”یضع الحدیث“ یہ حدیثیں گھڑتا تھا۔ (کتاب الضعفاء والمترکین ص ۱۲۳، ترجمہ: ۵۹)

اس کذاب شخص کو کسی محدث نے ثقہ یا صدوق نہیں کہا ہے۔

حافظ ذہبی رحمہ اللہ فرماتے ہیں: ”وقسم کالبخاری و احمد بن حنبل وابی زریعہ وابن عدی: معتدلون منصفون“ یعنی (امام بخاری، امام احمد بن حنبل، امام ابو زریعہ، اور امام ابن عدی (سب) معتدل اور انصاف کرنے والے تھے۔ (ذکر من یعتد قولہ فی البرج والتعديل ص ۲/۱۵۹)

”سناوی نے کہا: ”وقسم معتدل کاحمد والدارقطنی وابن عدی“

(اور ایک قسم (جرح و تعدیل) والے معتدل ہیں مثلاً احمد، دارقطنی اور ابن عدی۔) (المستعملون فی الرجال ص ۱۳۷)

(مثال نمبر ۲: ابن حجر المکی نے کہا: ”وقال وکیح: ما رایت احدا فقه منه ولا احسن صلاة منه“ (الخیرات الحسان ص ۴۸)

(محدث وکیح فرماتے ہیں: میں نے امام ابو حنیفہؒ سے بڑا نہ فقہ دیکھا ہے اور نہ کسی کو ان سے اچھی نماز پڑھتے ہوئے دیکھا۔) (سرتاج محدثین ص ۱۶۳)

یہ روایت تاریخ بغداد (۱۳ ۳۴۵) میں احمد بن الصلت الحنفی کی سند سے ہے اور احمد بن الصلت کذاب ہے جیسا کہ ابھی گزرا ہے۔ یہ دو مثالیں بطور نمونہ پیش کی گئی ہیں ورنہ ”الخیرات الحسان“ اس قسم کی موضوع، بے اصل اور باطل روایات سے بھری ہوئی ہے۔

: کسی کتاب سے حوالہ پیش کرنے کے لیے تین باتوں کا ہونا ضروری ہے :

اول : صاحب کتاب ثقہ و صدوق ہو۔

دوم : کتاب، صاحب کتاب تک صحیح ثابت ہو۔

سوم : صاحب کتاب سے لے کر صاحب قول و روایت تک سند صحیح و حسن لذاتہ ہو۔

ان شرطوں میں سے اگر ایک بھی مفقود ہو تو پھر کتاب کا حوالہ بے کار اور مردود ہو جاتا ہے۔

ابن حجر مکی۔ البتدرع کی کتاب ”الخیرات الحسان“ میں مناقب الامام ابی حنیفہ رحمہ اللہ والی روایات کا بہت بڑا اور اکثر حصہ غیر ثابت، موضوع اور بے اصل روایات پر مشتمل ہے۔ :

هذا ما عندي والله اعلم بالصواب

(فتاویٰ علمیہ) توضیح الاحکام

ج 2 ص 411

محدث فتویٰ

